

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీబ్రాహ్మే పురాణే ఇంద్రద్యుమ్న కృతా  
॥ భగవత్స్తుతిః ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః  
శ్రీమతే రామానుజాయ నమః

## ॥ భగవత్స్తుతిః ॥

వాసుదేవ నమస్తేఽస్తు నమస్తే మోక్షకారణ।  
త్రాహి మాం సర్వలోకేశ జన్మసంసారసాగరాత్ ॥ 1 ॥

నిర్మలాంబరసంకాశ నమస్తే పురుషోత్తమ।  
సంకర్షణ నమస్తేఽస్తు త్రాహి మాం ధరణీధర ॥ 2 ॥

నమస్తే హేమగర్భాభ నమస్తే మకరధ్వజ।  
రతికాంత నమస్తేఽస్తు త్రాహి మాం సంవరాంతక ॥ 3 ॥

నమస్తేఽంజనసంకాశ నమస్తే భక్తవత్సల।  
అనిరుద్ధ నమస్తేఽస్తు త్రాహి మాం వరదో భవ ॥ 4 ॥

నమస్తే విబుధావాస నమస్తే విబుధప్రియ।  
నారాయణ నమస్తేఽస్తు త్రాహి మాం శరణాగతం ॥ 5 ॥

నమస్తే బలినాం శ్రేష్ఠ నమస్తే లాంగలాయుధ।  
చతుర్ముఖ జగద్ధామ త్రాహి మాం ప్రపితామహ ॥ 6 ॥

నమస్తే నీలమేఘాభ నమస్తే త్రిదశార్చిత।  
త్రాహి విష్ణో జగన్నాథ మగ్నం మాం భవసాగరే ॥ 7 ॥

ప్రలయానలసంకాశ నమస్తే దితిజాంతక।  
నరసింహ మహావీర్య త్రాహి మాం దీప్తలోచన ॥ 8 ॥

యథా రసాతలాదుర్వీ త్వయా దంష్ట్రోద్ధృతా పురా।  
తథా మహావరాహస్త్వం త్రాహి మాం దుఃఖసాగరాత్ ॥ 9 ॥

తవైతా మూర్తయః కృష్ణ వరదాః సంస్తుతా మయా |  
తవేమే బలదేవాద్యాః పృథగ్రూపేణ సంస్థితాః || 10 ||

అంగాని తవ దేవేశ గరుత్మాద్యాస్తథా ప్రభో |  
దిక్పాలాః సాయుధాశ్చైవ కేశవాద్యాస్తథాచ్యుత || 11 ||

యే చాన్యే తవ దేవేశ భేదాః ప్రోక్తా మనీషిభిః |  
తేఽపి సర్వే జగన్నాథ ప్రసన్నాయతలోచన || 12 ||

మయార్చితాః స్తుతాః సర్వే తథా యూయం నమస్కృతాః |  
ప్రయచ్ఛత వరం మహ్యం ధర్మకామార్థమోక్షదం || 13 ||

భేదాస్తే కీర్తితా యే తు హరే సంకర్షణాదయః |  
తవ పూజార్థసంభూతాస్తతస్త్వయి సమాశ్రితాః || 14 ||

న భేదస్తవ దేవేశ విద్యతే పరమార్థతః |  
వివిధం తవ యద్రూపముక్తం తదుపచారతః || 15 ||

అద్వైతం త్వాం కథం ద్వైతం వక్తుం శక్నోతి మానవః |  
ఏకస్త్వం హి హరే వ్యాపీ చిత్స్వభావో నిరంజనః || 16 ||

పరమం తవ యద్రూపం భావాభావ వివర్జితం |  
నిర్లేపం నిర్గుణం శ్రేష్ఠం కూటస్థమచలం ధువం || 17 ||

సర్వోపాధివినిర్ముక్తం సత్తామాత్రవ్యవస్థితం |  
తద్దేవాశ్చ న జానంతి కథం జానామ్యహం ప్రభో || 18 ||

అపరం తవ యద్రూపం పీతవస్త్రం చతుర్భుజం |  
శంఖచక్రగదాపాణిముకుటాంగదధారిణం || 19 ||

శ్రీవత్సోరస్క-సంయుక్తం వనమాలావిభూషితం |  
తదర్చయంతి విబుధా యే చాన్యే తవ సంశ్రయాః || 20 ||

దేవదేవ సురశ్రేష్ఠ భక్తానామభయప్రద |  
త్రాహి మాం పద్మపత్రాక్ష మగ్నం విషయసాగరే || 21 ||

నాన్యం పశ్యామి లోకేశ యస్యాహం శరణం వ్రజే |  
త్వామృతే కమలాకాంత ప్రసీద మధుసూదన || 22 ||

జరావ్యాధిశతైర్యక్తో నానాదుఃఖైర్నిపీడితః |  
హర్షశోకాన్వితో మూఢః కర్మపాశైః సుయంత్రితః || 23 ||

పతితోఽహం మహారౌద్రే ఘోరే సంసారసాగరే |  
విషమోదకదుష్పారే రాగద్వేషఝషాకులే || 24 ||

ఇంద్రియావర్తగంభీరే తృష్ణాశోకోర్మిసంకులే |  
నిరాశ్రయే నిరాలంబే నిఃసారేఽత్యంతచంచలే || 25 ||

మాయయా మోహితస్తత్ర భ్రమామి సుచిరం ప్రభో |  
నానాజాతిసహస్రేషు జాయమానః పునః పునః || 26 ||

మయా జన్మాన్యనేకాని సహస్రాణ్యయుతాని చ |  
వివిధాన్యనుభూతాని సంసారేఽస్మింజనార్దన || 27 ||

వేదాః సాంగా మయాధీతాః శాస్త్రాణి వివిధాని చ |  
ఇతిహాసపురాణాని తథా శిల్పాన్యనేకశః || 28 ||

అసంతోషాశ్చ సంతోషాః సంచయాపచయా వ్యయాః |  
మయా ప్రాప్తా జగన్నాథ క్షయవృద్ధ్యక్షయేతరాః || 29 ||

భార్యారిమిత్రబంధూనాం వియోగాః సంగమాస్తథా |  
పితరో వివిధా దృష్టా మాతరశ్చ తథా మయా || 30 ||

దుఃఖాని చానుభూతాని యాని సౌఖ్యాన్యనేకశః |  
ప్రాప్తాశ్చ బాంధవాః పుత్రా భ్రాతరో జ్ఞాతయస్తథా || 31 ||

మయోషితం తథా స్త్రీణాం కోష్ఠే విణ్ముత్రపిచ్ఛలే |  
గర్భవాసే మహాదుఃఖమనుభూతం తథా ప్రభో || 32 ||

దుఃఖాని యాన్యనేకాని బాల్యయౌవనగోచరే |  
వార్ధకే చ హృషీకేశ తాని ప్రాప్తాని వై మయా || 33 ||

మరణే యాని దుఃఖాని యమమార్గే యమాలయే |  
మయా తాన్యనుభూతాని నరకే యాతనాస్తథా || 34 ||

కృమికీటద్రుమాణాం చ హస్త్యశ్వమృగపక్షిణాం |  
మహిషోష్ఠ్ఠగ్రవాం చైవ తథాన్యేషాం వనౌకసాం || 35 ||

ద్విజాతీనాం చ సర్వేషాం శూద్రాణాం చైవ యోనిషు |  
ధనినాం క్షత్రియాణాం చ దరిద్రాణాం తపస్వినాం || 36 ||

నృపాణాం నృపభృత్యానాం తథాన్యేషాం చ దేహినాం |  
గృహేషు తేషాముత్పన్నో దేవ చాహం పునః పునః || 37 ||

గతోఽస్మి దాసతాం నాథ భృత్యానాం బహుశో నృణాం |  
దరిద్రత్వం చేశ్వరత్వం స్వామిత్వం చ తథా గతః || 38 ||

హతో మయా హతాశ్చాన్యే ఘాతితో ఘాతితాస్తథా |  
దత్తం మమాన్యైరన్యేభ్యో మయా దత్తమనేకశః || 39 ||

పితృమాతృసుహృద్భాతృకలత్రాణాం కృతేన చ |  
ధనినాం శ్రోత్రియాణాం చ దరిద్రాణాం తపస్వినాం || 40 ||

ఉక్తం దైన్యం చ వివిధం త్యక్త్యా లజ్జాం జనార్దన।  
దేవతిర్యజ్మునుష్యేషు స్థావరేషు చరేషు చ॥ 41 ॥

న విద్యతే తథా స్థానం యత్రాహం న గతః ప్రభో।  
కదా మే నరకే వాసః కదా స్వర్గే జగత్పతే॥ 42 ॥

కదా మనష్యలోకేషు కదా తిర్యగ్గతేషు చ।  
జలయంత్రే యథా చక్రే ఘటీ రజ్జునిబంధనా॥ 43 ॥

యాతి చోర్ధ్వమథశ్చైవ కదా మధ్యే చ తిష్ఠతి।  
తథా చాహం సురశ్రేష్ఠ కర్మరజ్జుసమావృతః॥ 44 ॥

అధశ్చోర్ధ్వం తథా మధ్యే భ్రమన్ గచ్ఛామి యోగతః।  
ఏవం సంసారచక్రేన్స్మిన్ భైరవే రోమహర్షణే॥ 45 ॥

భ్రమామి సుచిరం కాలం నాంతం పశ్యామి కర్ణిచిత్।  
న జానే కిం కరోమ్యద్య హరే వ్యాకులితేంద్రియః॥ 46 ॥

శోకతృష్ణాభిభూతోఽహం కాందిశీకో విచేతనః।  
ఇదానీం త్వామహం దేవ విహ్వలః శరణం గతః॥ 47 ॥

త్రాహి మాం దుఃఖితం కృష్ణ మగ్నం సంసారసాగరే।  
కృపాం కురు జగన్నాథ భక్తం మాం యది మన్యసే॥ 48 ॥

త్వద్భృతే నాస్తి మే బంధుర్యోఽసౌ చింతాం కరిష్యతి।  
దేవ త్వాం నాథమాసాద్య న భయం మేఽస్తి కుత్రచిత్॥ 49 ॥

జీవితే మరణే చైవ యోగక్షేమేఽథవా ప్రభో।  
యే తు త్వాం విధివద్దేవ నార్చయంతి నరాధమాః॥ 50 ॥

సుగతిస్తు కథం తేషాం భవేత్సంసారబంధనాత్।  
కిం తేషాం కులశీలేన విద్యయా జీవితేన చ॥ 51 ॥

యేషాం న జాయతే భక్తిరగధాతరి కేశవే |  
ప్రకృతిం త్వాసురీం ప్రాప్య యే త్వాం నిందంతి మోహితాః || 52 ||

పతంతి నరకే ఘోరే జాయమానాః పునః పునః |  
న తేషాం నిష్కృతిస్తస్మాద్విద్యతే నరకార్ణవాత్ || 53 ||

యే దూషయంతి దుర్వృత్తాస్త్యాం దేవ పురుషాధమాః |  
యత్ర యత్ర భవేజ్జన్మ మమ కర్మనిబంధనాత్ || 54 ||

తత్ర తత్ర హరే భక్తిస్త్యయి చాస్తు దృఢా సదా |  
ఆరాధ్య త్వాం సరా దైత్యా నరాశ్చాన్యేఽపి సంయతాః || 55 ||

అవాపుః పరమాం సిద్ధిం కస్త్యాం దేవ న పూజయేత్ |  
న శక్నువంతి బ్రహ్మీద్యాః స్తోతుం త్వాం త్రిదశా హరే || 56 ||

కథం మానుషబుద్ధ్యాహం స్తౌమి త్వాం ప్రకృతేః పరం |  
తథా చాజ్ఞానభావేన సంస్తుతోఽసి మయా ప్రభో || 57 ||

తత్త్వమస్వాపరాధం మే యది తేఽస్తి దయా మయి |  
కృతాపరాధేఽపి హరే క్షమాం కుర్వంతి సాధవః || 58 ||

తస్మాత్ప్రసీద దేవేశ భక్తన్నేహం సమాశ్రితః |  
స్తుతోఽసి యన్మయా దేవ భక్తిభావేన చేతసా |  
సాంగం భవతు తత్సర్వం వాసుదేవ నమోఽస్తు తే || 59 ||

బ్రహ్మోవాచ  
ఇత్థం స్తుతస్తదా తేన ప్రసన్నో గరుడధ్వజః |  
దదౌ తస్మై మునిశ్రేష్ఠాః సకలం మనసేప్పితం || 60 ||

యః సంపూజ్య జగన్నాథం ప్రత్యహం స్తౌతి మానవః |  
స్తోత్రేణానేన మతిమాన్ స మోక్షం లభతే ధ్రువం || 61 ||

త్రిసంధ్యం యో జపేద్విద్వానిదం స్తోత్రవరం శచిః |  
ధర్మం చాథం చ కామం చ మోక్షం చ లభతే నరః || 62 ||

యః పఠేచ్ఛృణుయాద్వాపి శ్రావయేద్వా సమాహితః |  
స లోకం శాశ్వతం విష్ణోర్యాతి నిర్ఘాతకల్మషః || 63 ||

ధన్యం పాపహరం చేదం భుక్తిముక్తిప్రదం శివం |  
గుహ్యం సుదుర్లభం పుణ్యం న దేయం యస్య కస్యచిత్ || 64 ||

న నాస్తికాయ మూర్ఖాయ న కృతఘ్నాయ మానినే |  
న దుష్టమతయే దద్యాన్నాభక్తాయ కదాచన || 65 ||

దాతవ్యం భక్తియుక్తాయ గుణశీలాన్వితాయ చ |  
విష్ణుభక్తాయ శాంతాయ శ్రద్ధానుష్ఠానశాలినే || 66 ||

ఇదం సమస్తాఘవినాశహేతుః  
కారుణ్యసంజ్ఞం సుఖమోక్షదం చ |  
అశేషవాంఛాఫలదం వరిష్ఠం  
స్తోత్రం మయోక్తం పురుషోత్తమస్య || 67 ||

యే తం సుసూక్ష్మం విమలా మురారిం  
ధ్యాయంతి నిత్యం పురుషం పురాణం |  
తే ముక్తిభాజః ప్రవిశంతి విష్ణుం  
మంత్రైర్యథాజ్యం హుతమధ్వరాగ్నౌ || 68 ||

ఏకః స దేవో భవదుఃఖహంతా  
పరః పరేషాం న తతోఽస్తి చాన్యత్ |  
ద్రష్టా స పాతా స తు నాశకర్తా  
విష్ణుః సమస్తాఖిలసారభూతః || 69 ||

కిం విద్యయా కిం స్వగుణైశ్చ తేషాం  
యజ్జైశ్చ దానైశ్చ తపోభిరుగ్రైః |  
యేషాం న భక్తిర్భవతిహ కృష్ణే  
జగద్గరో మోక్షసుఖప్రదే చ || 70 ||

లోకే న ధన్యః న శుచిః న విద్వాన్  
మఘైస్తపోభిః న గుణైర్వరిష్ఠః |  
జ్ఞాతా న దాతా న తు సత్యవక్తా  
యస్యాస్తి భక్తిః పురుషోత్తమాభ్యే || 71 ||

|| ఇతి భగవత్స్తుతిః సంపూర్ణా ||